

27th March 1963]

கனம் திரு. வெ. ராமையா : அந்தத் தகவல் இப்போது என்னிடம் இல்லை.

துவக்கப் பள்ளிகள் [பஞ்சாயத்து யூனியன்கள்]

* 392 கேள்வி.—**திரு. சி. மா. அம்பிகாபதி :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பஞ்சாயத்து கூட்டுமன்றங்கள் அமைந்ததற்கு பின் ஆரம்பப் பள்ளிகளில் கல்வித்தரம் குறைந்துள்ளதா? அல்லது உயர்ந்துள்ளதா?

(இ) கல்வி நிர்வாகத்தை பஞ்சாயத்து நிர்வாகத்தில் இருந்து பிரித்து முன்னர் இருந்ததுபோல் கல்வித்துறையினரிடமே விட்டுவிடும் நோக்கம் ஏதேனும் அரசாங்கத்தின் பரிசீலனையில் இருக்கிறதா?

கனம் திரு. எம். பக்தவத்சலம் : (அ) இதைப்பற்றிய மதிப்பீடு ஒன்றும் செய்யப்படவில்லை.

(இ) இல்லை.

THE HON. SRI M. BHAKTAVATSALAM : (a) No assessment has been made.

(b) No.

Bye-Elections (Madras Legislative Assembly)

* 393 Q.—**SRI M. KALYANASUNDARAM :** Will the Hon. the Minister for Finance be pleased to state—

(a) whether the Election Commission have consulted the State Government regarding the programme for holding the bye-elections to the Assembly seats rendered vacant recently;

(b) if so, the views offered by the Government; and

(c) the reasons for not suggesting the abeyance of these bye-elections for the period of National Emergency?

THE HON. SRI M. BHAKTAVATSALAM : (a) and (b) The Election Commission has, after consulting the Government of India, decided that it is no longer necessary or desirable to hold up the bye-elections in view of the improvement in the emergency situation. The State Government was not consulted in the matter. The Election Commission is the final authority under the electoral law in deciding the issue.

(c) Does not arise.

திரு. கே. ஏ. மதியழகன் : ஸார், இப்போது உபதேர்தலில் எல்லா சுதந்திரமும் கொடுக்கப்பட்டிருக்கிறது. ஆனால் பாதுகாப்புச் சட்டத்தைத் தளர்த்த முடியாது என்று நம்முடைய உள்துறை அமைச்சர் திரு. லால்பஹதூர் ஸாஸ்திரி அவர்கள் கூறியிருப்பது முரண்பாடாக இல்லையா?

கனம் திரு. எம். பக்தவத்சலம் : அதிலே முரண்பாடு ஒன்றும் இல்லை. உபதேர்தலில் நிற்கின்றவர்களுக்கு எல்லா பேச்சு சுதந்திரங்களும் உண்டு. பாதுகாப்பு விதிகளுக்கு முரண்பாடாகப் பேசவேண்டிய அவசியம் இல்லை.

திரு. செ. சதாசிவம் : தலைவர் அவர்களே, பஞ்சாயத்துக்களில் பஞ்சாயத்துத் தலைவர்கள் இடம் காலியானால் அதற்கும் தேர்தல் நடத்தக் கூடாது என்று அரசாங்கம் மெமோராண்டம் அனுப்பி இருக்கிறதா? அப்படி இருந்தால் பஞ்சாயத்துக்களில் உபதலைவர்கள் வேலை செய்யும் போது அவர்கள் பஞ்சாயத்து யூனியன்களிலே அங்கத்தினர்களாக இருக்க முடியாத நிலைமை இருப்பதால் அதற்கும் எலெக்ஷனை நடத்த அரசாங்கம் உத்தரவிடுமா?

[27th March 1963]

கனம் திரு. எம். பக்தவத்சலம் : தலைவர் பதவியில் காலி ஸ்தானம் ஏற்பட்டால் தேர்தல் நடத்தக்கூடாது என்று விதி இல்லை.

திரு. ப. கா. முத்துவேல்பு கவுண்டர் : உபதேர்தல்களிலே அரசாங்கத்தை அவதூறுகப் பேசினால் அதற்கு தகுந்தவாறு அரசாங்கம் நடவடிக்கை எடுக்குமா ?

கனம் திரு. எம். பக்தவத்சலம் : இதற்கெல்லாம் சட்டங்கள் இருக்கின்றன. சட்டப்படி நடவடிக்கை எடுக்கப்படும்.

திரு. மு. கருணாநிதி : சட்டமன்றத் தலைவர் அவர்களே, தமிழ்நாட்டில் உபதேர்தல்களை மே திங்களில் நடத்தலாம் என்று நம்முடைய அரசாங்கம் கேட்டுக்கொண்டிருப்பதாகப் பாராளுமன்றத்தில் தெரிவித்திருப்பதாகப் பத்திரிகைச் செய்திகள் வந்திருக்கின்றன. அது உண்மையா ?

கனம் திரு. எம். பக்தவத்சலம் : மே திங்களில் தேர்தலை வைக்கலாமென்று இந்த மாநில அரசாங்கம் அபிப்பிராயம் தெரிவிக்கிறது. தேதிகள் நிர்ணயிக்கும்போது மாநில அரசாங்கத்தின் யோசனையைக் கேட்டுக் கொண்டுதான் நிர்ணயிக்கப்படுகிறது. அந்த வகையில் இந்த அரசாங்கம் சில தேதிகளை குறிப்பிட்டனர். எலெக்ஷன் கமிஷன் பரிசீலனை செய்து தேர்தல் நடத்தவேண்டிய தேதிகளை மேற்கொண்டு நிர்ணயிக்கும்.

திரு. ம. கமலநாதன் : தலைவர் அவர்களே, அமைச்சர் அவர்கள் பதில் சொல்லும்போது பஞ்சாயத்துத் தலைவர்கள் தேர்தலை நடத்தக்கூடாது என்று உத்திரவு பிறப்பிக்கவில்லை என்று சொன்னார்கள். ஆனால் எங்கள் டிவிஷனில் உள்ள பஞ்சாயத்து யூனியன் ஆபீசர் பொதுவான ஒரு முடிவை வைத்துக்கொண்டு தேர்தல் நடத்துவதற்கான ஒரு தேதியைக் குறிப்பிடாமல் இருக்கிறார். ஆகவே தனியாக ஒரு உத்திரவை அனுப்பி தலைவர் ஸ்தானத்துக்குத் தேர்தல் நடத்த ஏற்பாடு செய்யப்படுமா ?

கனம் திரு. எம். பக்தவத்சலம் : கனம் அங்கத்தினர் இதைப்பற்றி குறிப்பாக எழுதி அனுப்பினால் கவனிக்கப்படும்.

திரு. கே. ஏ. மதியழகன் : ஸார், திருவண்ணாமலைத் தொகுதி உப தேர்தலைக் குறித்து, தேர்தல் குழு நம்முடைய அரசாங்கத்தைக் கலந்து ஆலோசித்ததா ? எப்போது இந்த உப தேர்தலை வைத்துக் கொள்ளலாம் என்று இந்த அரசாங்கம் ஆலோசனை சொல்லியிருக்கிறார்கள் ?

கனம் திரு. எம். பக்தவத்சலம் : அந்த உப தேர்தலைப் பற்றி என்ன தேதிகள் வைத்துக்கொள்வது என்று-நியமனம் தாக்கல் செய்வது போன்றவைகளுக்கு என்ன ப்ரோக்ராம் வைத்துக்கொள்வது என்பது பற்றி இந்த அரசாங்கத்தின் யோசனை கோரப்பட்டது. அதைப் பற்றி இந்த அரசாங்கம் யோசனை தெரிவித்திருக்கிறது. தேர்தல் கமிஷன் அது பற்றி முடிவு தெரிவிக்கும் வரையில் இந்த அரசாங்கம் என்ன தெரிவித்தது என்று சொல்வதற்கில்லை. இந்த அரசாங்கத்தின் யோசனை இறுதியானது அல்ல. எலெக்ஷன் கமிஷன் தான் எல்லாவற்றையும் நிர்ணயிக்கிறது.

திரு. இரா. நெடுஞ்செழியன் : தலைவர் அவர்களே, இடைத் தேர்தல்களை நடத்துவது என்ற முடிவையொட்டி, நகராட்சி மன்றத் தேர்தலையும் நடத்த அரசினருக்கு உத்தேசம் உண்டா ? அப்படியானால் எந்தத் திங்களில் அது நடைபெறும் ?

கனம் திரு. எம். பக்தவத்சலம் : அதைப் பற்றி முன்பே தெரிவித்திருக்கிறேன் என்று நினைக்கிறேன். இப்போது இடைத் தேர்தல்களை நடத்துவது பற்றி எலெக்ஷன் கமிஷன் மத்திய அரசாங்கத்தினுடைய யோசனையைக் கேட்டு இப்போது எலெக்ஷன் கமிஷன் முடிவு செய்திருக்கிறது. இங்கே நம் மாகாணத்தைப் பொறுத்த வரையில் நாம் ஒரு சட்டம் செய்திருக்கிறோம். மேற்கொண்டு இதை மாற்றவேண்டுமா என்பது

27th March 1963]

அரசாங்கத்தின் பரிசீலனையில் இருக்கிறது. அரசாங்கம் பரிசீலனை செய்த பிறகுதான் தேர்தல் வைத்துக் கொள்ளப் போகிறோமா, எப்போது வைத்துக் கொள்ளப் போகிறோம் என்றெல்லாம் தகவல் கொடுக்க முடியும்.

திரு. ரா. சு. வீரப்ப செட்டியார் : ஸார், பஞ்சாயத்து தலைவர் ஸ்தானம் காலியாக இருக்கப்போது, பஞ்சாயத்து அங்கத்தினர்களும் உப தலைவரும் மீட்டில் கூடி தலைவர் தேர்தல் நடத்தலாமா? அல்லது அரசாங்கத்தின் உத்திரவு வேண்டுமா?

கனம் திரு. எம். பக்தவத்சலம் : விதிகளின்படி உப தேர்தல் நடத்துவதற்கு நடவடிக்கை எடுத்துக்கொள்ளலாம்.

திரு. கே. மூக்கையா தேவர் : இந்த உப தேர்தல்களில், எந்தெந்த கட்சிக்காரர்கள் ஜெயித்து இருந்தார்களோ அவர்களுக்கே கொடுக்கவேண்டும் என்று முதல் அமைச்சர் அவர்கள் சொன்னார்களே, அது தேர்தல் கமிஷனுக்குத் தெரிவிக்கப்பட்டதா? அதன் விவரம் என்ன?

கனம் திரு. கு. காமராஜ் : அதைப் பற்றித் தேர்தல் கமிஷனுக்குத் தெரிவிக்க வேண்டியதில்லை. இங்குள்ள கட்சிகள் ஒத்துக்கொள்ளலாம். இங்கு இருக்கிற கட்சிகள் ஒத்துக்கொள்ள வேண்டியதே தவிர, இதில் தேர்தல் கமிஷனுக்குச் சம்பந்தமில்லை. இப்போது தேர்தல் கமிஷன் என்ன செய்திருக்கிறது என்றால், ஒரு இடம் காலி ஏற்பட்டால், தேர்தல் நடத்துவதை 6-7 மாதங்களுக்கு மேல் தள்ளிப் போடக்கூடாது என்று இருக்கிற காரணத்தினால், அதைப் பற்றி கவர்ன்மென்ட் ஆஃப் இண்டியாவைக் கேட்டார்கள். நீங்கள் 'சட்டத்தைத் திருத்தப் போகிறீர்களா அல்லது தேர்தலை வைத்துக்கொள்ளலாமா' என்று கேட்டார்கள். அவர்கள் தேர்தலை வைத்துக்கொள்ளலாம் என்று சொல்லிவிட்டார்கள். தேர்தலை வைத்துக்கொண்டால் நாம் எப்படி நடந்துக்கொள்ளலாம் என்று தான் யோசனை சொன்னேன். அது இன்னும் இருக்கிறது. அதன்படி நடப்பதாக இருந்தால் இப்போதும் அதைப் பற்றி முடிவு செய்துகொள்ளலாம்.

திரு. மு. கருணாநிதி : காலி ஆகும் இடங்களில் ஏற்கனவே இருந்த கட்சிக்கே அந்த இடத்தை விட்டு விடலாம் என்ற முதல் அமைச்சர் அவர்களுடைய யோசனைப்படி, ஒரு சுயேச்சை இடம் காலியாகி விட்டால், அந்த இடத்தை எந்தக் கட்சிக்கு விடுவது என்று முதல் அமைச்சர் அவர்கள் தெரிவிப்பார்களா?

கனம் திரு. கு. காமராஜ் : யாராவது சுயேச்சையாக நிற்கட்டும்.

அரசாங்க மருத்துவ மனை [பண்ணுருட்டி]

394 கேள்வி.—**திரு. வெ. கிருஷ்ணமூர்த்தி :** கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) பண்ணுருட்டி அரசாங்க மருத்துவ மனையில் உள்ள ஆண்களுக்கான படுக்கைகள் எத்தனை?

(இ) அவற்றின் எண்ணிக்கையினை அதிகப்படுத்தும் உத்தேசமுண்டா?

THE HON. SRIMATHI JOTHI VENCATACHELLUM : (a) Two.

(b) No.

திரு. வெ. கிருஷ்ணமூர்த்தி : ஸார், அமைச்சர் அவர்கள் பட்ஜெட் விவாதத்திற்கு பதிலளிக்கும்போது கூட, பண்ணுருட்டி அரசாங்க மருத்துவ மனைக்கு எக்ஸ்பான்ஷன் ப்ரோக்ராமுக்கு எஸ்டிமேட் தயாராகிவிட்டது, ஆனால் எம்ர்ஜென்ஸி காரணமாக நிறுத்தி வைக்கப்பட்டிருக்கிறது என்று சொன்னார்கள். இப்போது அமைச்சர் அவர்கள் வேறு விதமாக பதில் அளிக்கிறார்கள். அந்த மருத்துவ மனைக்கு நாள் ஒன்றுக்கு 300-க்கு மேற்பட்ட நோயாளிகள் வருவது உண்மையா? அப்படி இருந்தால் அதற்கு அதிகமானபடி வசதி ஏற்படுத்த அரசாங்கம் உடனடியாக நடவடிக்கை எடுக்குமா என்று அறிய விரும்புகிறேன்.